

॥ ఓం నమో వేంకటేశాయ ॥

25.10.2024 శుక్రవారం (459వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పారే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ద్వాదశో_ధ్యాయః
ఋషిరువాచ

ఏవం జిహోసుర్భుప దేహమాజౌ
మృత్యుం వరం విజయాన్మన్యమానః
శూలం ప్రగృహ్యోభ్యపతత్సురేంద్రం
యథా మహాపురుషం కైటభో_పు
తతో యుగాంతాగ్నికరోరజిహ్వా
మావిధ్య శూలం తరసాసురేంద్రః
క్షిప్త్వా మహేంద్రాయ వినద్య వీరో
హతో_సి పాపేతి రుషో జగాద

॥ 6-12-1 ॥

॥ 6-12-2 ॥

ఖి ఆపతత్తద్విచలద్గ్రహాలక్ష్మవ
న్నిరీక్ష్వ దుష్ప్రేక్ష్యమజాతవిక్లవః
వజ్రేణ వజ్రీ శతపర్వణాచ్ఛిన
ద్భుజం చ తస్యోరగరాజభోగం

॥ 6-12-3 ॥

భిన్నైకబాహుః పరిఘేణ వృత్రః
సంరబ్ధ ఆసాద్య గృహీతవజ్రం
హనౌ తతాడేంద్రమథామరేభం
వజ్రం చ హస్తాన్వ్యపతన్మఘోనః

॥ 6-12-4 ॥

వృత్రస్య కర్మాతిమహాద్భుతం తత్
సురాసురాశ్చారణసిద్ధసంఘాః
అపూజయంస్తత్పురుహూతసంకటం
నిరీక్ష్వ హా హేతి విచుక్రుశుర్భుశం

॥ 6-12-5 ॥

ఇంద్రో న వజ్రం జగృహే విలజ్జిత
శ్చుతం స్వహస్తాదరిసన్నిధౌ పునః
తమాహ వృత్రో హర ఆత్తవజ్రో
జహి స్వశత్రుం న విషాదకాలః

॥ 6-12-6 ॥

యుయుత్సతాం కుత్రచిదాతతాయినాం
జయః సదైకత్ర న వై పరాత్మనాం
వినైకముత్పత్తిలయస్థితీశ్వరం
సర్వజ్ఞమాద్యం పురుషం సనాతనం

॥ 6-12-7 ॥

లోకాః సపాలా యస్యేమే శ్వసంతి వివశా వశే
ద్విజా ఇవ శిచా బద్ధాః స కాల ఇహ కారణం

॥ 6-12-8 ॥

ఓజః సహో బలం ప్రాణమమృతం మృత్యుమేవ చ
తమజ్ఞాయ జనో హేతుమాత్మానం మన్యతే జడం

॥ 6-12-9 ॥

యథా దారుమయీ నారీ యథా యంత్రమయో మృగః
ఏవం భూతాని మఘవన్నీశతంత్రాణి విద్ధి భోః

॥ 6-12-10 ॥

పురుషః ప్రకృతిర్వృక్తమాత్మా భూతేంద్రియాశయాః
శక్నువంత్యస్య సర్గాదౌ న వినా యదనుగ్రహాత్

॥ 6-12-11 ॥

అవిద్వానేవమాత్మానం మన్యతే_నీశమీశ్వరం
భూతైః సృజతి భూతాని గ్రసతే తాని తైః స్వయం

॥ 6-12-12 ॥

ఆయుః శ్రీః కీర్తిరైశ్వర్యమాశిషః పురుషస్య యాః
భవంత్యేవ హి తత్కాలే యథానిచ్ఛోర్విపర్యయాః

॥ 6-12-13 ॥

తస్మాదకీర్తియశసోర్ణయాపజయయోరపి
సమః స్యాత్సుఖదుఃఖాభ్యాం మృత్యుజీవితయోస్తథా

॥ 6-12-14 ॥

సత్త్వం రజస్తమ ఇతి ప్రకృతేర్నాత్మనో గుణాః

తత్ర సాక్షిణమాత్మానం యో వేద న స బధ్యతే

॥ 6-12-15 ॥

పశ్య మాం నిర్జితం శక్ర వృక్ణాయుధభుజం మృధే

ఘటమానం యథాశక్తి తవ ప్రాణజిహీర్షయా

॥ 6-12-16 ॥

ప్రాణగ్లహోఽయం సమర ఇష్షక్తో వాహనాసనః

అత్ర న జ్ఞాయతేఽముష్య జయోఽముష్య పరాజయః

॥ 6-12-17 ॥

శ్రీశుక ఉవాచ

ఇంద్రో వృత్రవచః శ్రుత్వా గతాలీకమపూజయత్

గృహీతవజ్రః ప్రహసంస్తమాహ గతవిస్మయః

॥ 6-12-18 ॥

ఇంద్ర ఉవాచ

అహో దానవ సిద్ధోఽసి యస్య తే మతిరీదృశీ

భక్తః సర్వాత్మనాఽఽత్మానం సుహృదం జగదీశ్వరం

॥ 6-12-19 ॥

భవానతార్షీన్మాయాం వై వైష్ణవీం జనమోహినీం

యద్విహాయాసురం భావం మహాపురుషతాం గతః

॥ 6-12-20 ॥

ఖల్విదం మహదాశ్చర్యం యద్రజఃప్రకృతేస్తవ

వాసుదేవే భగవతి సత్త్వాత్మని దృఢా మతిః

॥ 6-12-21 ॥

యస్య భక్తిర్భగవతి హరా నిఃశ్రేయసేశ్వరే

విక్రీడతోఽమృతాంభోధౌ కిం క్షుద్రైః ఖాతకోదకైః

॥ 6-12-22 ॥

శ్రీశుక ఉవాచ

ఇతి బ్రువాణావన్యోన్యం ధర్మజిజ్ఞాసయా నృప

యుయుధాతే మహావీర్యావింద్రవృత్రౌ యుధాంపతీ

॥ 6-12-23 ॥

ఆవిధ్య పరిఘం వృత్రః కార్ణాయసమరిందమః

ఇంద్రాయ ప్రాహిణోద్ధోరం వామహస్తేన మారిష

॥ 6-12-24 ॥

స తు వృత్రస్య పరిఘం కరం చ కరభోపమం

చిచ్ఛేద యుగపద్దేవో వజ్రేణ శతపర్వణా

॥ 6-12-25 ॥

దోర్భ్యాముత్పత్తమూలాభ్యాం బభౌ రక్తస్రవోఽసురః

భిన్నపక్షో యథా గోత్రః ఖాద్ర్భృష్టో వజ్రినా హతః

॥ 6-12-26 ॥

కృత్వాధరాం హనుం భూమౌ దైత్యో దివ్యుత్తరాం హనుం

నభోగంభీరవక్త్రేణ లేలిహోల్బణజిహ్వయా

॥ 6-12-27 ॥

దంష్ట్రాభిః కాలకల్పాభిర్గ్రసన్నివ జగత్త్రయం

అతిమాత్రమహాకాయ ఆక్షిపంస్తరసా గిరీన్

॥ 6-12-28 ॥

గిరిరాట్ పాదచారీవ పద్భ్యాం నిర్జరయన్ మహీం

జగ్రాస స సమాసాద్య వజ్రినం సహవాహనం

॥ 6-12-29 ॥

మహాప్రాణో మహావీర్యో మహాసర్ప ఇవ ద్విపం

వృత్రగ్రస్తం తమాలక్ష్మ్య సప్రజాపతయః సురాః

హా కష్టమితి నిర్విణ్ణాశ్చుక్రుశుః సమహర్షయః

॥ 6-12-30 ॥

నిగీర్ణోఽప్యసురేంద్రేణ న మమారోదరం గతః

మహాపురుషసన్నద్ధో యోగమాయాబలేన చ

॥ 6-12-31 ॥

భిత్వా వజ్రేణ తత్కుక్షిం నిప్రమ్య బలభిద్విభుః

ఉచ్ఛకర్త శిరః శత్రోర్గిరిశృంగమివాజసా

॥ 6-12-32 ॥

వజ్రస్తు తత్కంధరమాశువేగః

కృంతన్ సమంతాత్పరివర్తమానః

న్యపాతయత్తావదహర్షణేనజి

యో జ్యోతిషామయనే వార్తహత్యే

॥ 6-12-33 ॥

తదా చ ఖే దుందుభయో వినేదు

ర్గంధర్వసిద్ధాః సమహర్షిసంఘాః

వార్తఘ్నులింగైస్తమభిష్టువానా

మంత్రైర్ముదా కుసుమైరభ్యవర్షన్

|| 6-12-34 ||

వృత్రస్య దేహాన్నిష్కాంతమాత్మజ్యోతిరరిందమ

పశ్యతాం సర్వలోకానామలోకం సమపద్యత

|| 6-12-35 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ద్వాదశో_ధ్యాయః

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే త్రయోదశో_ధ్యాయః

శ్రీశుక ఉవాచ

వృత్రే హతే త్రయో లోకా వినా శక్రేణ భూరిద

సపాలా హ్యభవన్ సద్యో విజ్వరా నిర్ఘ్రతేంద్రియాః

|| 6-13-1 ||

దేవర్షిపితృభూతాని దైత్యా దేవానుగాః స్వయం

ప్రతిజగ్ముః స్వధిష్ణాని బ్రహ్మేశేంద్రాదయస్తతః

|| 6-13-2 ||

రాజోవాచ

ఇంద్రస్యానిర్ఘ్రతేర్హేతుం శ్రోతుమిచ్ఛామి భో మునే

యేనాసన్ సుఖినో దేవా హరేర్దుఃఖం కుతో_భవత్

|| 6-13-3 ||

శ్రీశుక ఉవాచ

వృత్రవిక్రమసంవిగ్నాః సర్వే దేవాః సహర్షిభిః

తద్వధాయార్థయన్నింద్రం నైచ్ఛద్భీతో బృహద్వధాత్

|| 6-13-4 ||

ఇంద్ర ఉవాచ

స్త్రీభూజలద్రుమైరేనో విశ్వరూపవధోద్భవం

విభక్తమనుగృహ్ణాద్భిర్ఘ్రతహత్యాం క్వ మార్జ్ఘహం

|| 6-13-5 ||

శ్రీశుక ఉవాచ

ఋషయస్తదుపాకర్ణ్య మహేంద్రమిదమబ్రువన్

యాజుష్యామ భద్రం తే హయమేధేన మా సృ బైః

॥ 6-13-6 ॥

హయమేధేన పురుషం పరమాత్మానమీశ్వరం

ఇష్ట్యా నారాయణం దేవం మోక్ష్యసేఽపి జగద్వధాత్

॥ 6-13-7 ॥

బ్రహ్మహో పితృహో గోఘ్నో మాతృహోఽఽచార్యహోఘవాన్

శ్వాదః పుల్కసకో వాపి శుద్ధేరన్ యస్య కీర్తనాత్

॥ 6-13-8 ॥

తమశ్వమేధేన మహామఖేన

శ్రద్ధాన్వితోఽస్మాభిరనుష్ఠితేన

హత్వాపి సబ్రహ్మచరాచరం త్వం

న లిప్యసే కిం ఖలనిగ్రహేణ

॥ 6-13-9 ॥

శ్రీశుక ఉవాచ

ఏవం సంచోదితో విఘ్నేర్మరుత్వానహనద్రిపుం

బ్రహ్మహత్యా హతే తస్మిన్నాససాద వృషాకపిం

॥ 6-13-10 ॥

తయేంద్రః స్మాసహత్తాపం నిర్భృతిర్నాముమావిశత్

హ్రీమంతం వాచ్యతాం ప్రాప్తం సుఖయంత్యపి నో గుణాః

॥ 6-13-11 ॥

తాం దదర్శానుధావంతీం చాండాలీమివ రూపిణీం

జరయా వేపమానాంగీం యక్ష్మగ్రస్తామసృక్పటాం

॥ 6-13-12 ॥

వికీర్య పలితాన్ కేశాంస్తిష్ఠ తిష్ఠేతి భాషిణీం

మీనగంధ్యసుగంధేన కుర్వతీం మార్గదూషణం

॥ 6-13-13 ॥

నభో గతో దిశః సర్వాః సహస్రాక్షో విశాంపతే

ప్రాగుదీచీం దిశం తూర్ణం ప్రవిష్టో నృప మానసం

॥ 6-13-14 ॥

స ఆవసత్పుష్కరనాలతంతూ
నలబ్ధభోగో యదిహాగ్నిదూతః
వర్షాణి సాహస్రమలక్ష్మితోఽస్తః
స చింతయన్ బ్రహ్మవధాద్విమోక్షం

॥ 6-13-15 ॥

తావత్త్రిణాకం నహుషః శశాస
విద్యాతపోయోగబలానుభావః
స సంపదైశ్వర్యమదాంధబుద్ధి
ర్నీతస్తిరశ్చాం గతిమింద్రపత్వ్యా

॥ 6-13-16 ॥

తతో గతో బ్రహ్మగిరోపహూత
ఋతంభరధ్యాననివారితాఘః
పాపస్తు దిగ్దేవతయా హతౌజా
స్తం నాభ్యభూదవితం విష్ణుపత్వ్యా

॥ 6-13-17 ॥

తం చ బ్రహ్మర్షయోఽభ్యేత్య హయమేధేన భారత
యథావద్దీక్షయాంచక్రుః పురుషారాధనేన హ

॥ 6-13-18 ॥

అథేజ్యమానే పురుషే సర్వదేవమయాత్మని
అశ్వమేధే మహేంద్రేణ వితతే బ్రహ్మవాదిభిః

॥ 6-13-19 ॥

స వై త్వాష్ట్రవధో భూయానపి పాపచయో నృప
నీతస్తేనైవ శూన్యాయ నీహార ఇవ భానునా

॥ 6-13-20 ॥

స వాజిమేధేన యథోదితేన
వితాయమానేన మరీచిమిశ్రైః
ఇష్ట్యాధియజ్ఞం పురుషం పురాణ
మింద్రో మహానాస విధూతపాపః
ఇదం మహాఖ్యానమశేషపాపృణాం

॥ 6-13-21 ॥

ప్రక్షాలనం తీర్థపదానుకీర్తనం

భక్తుచ్చయం భక్తజనానువర్ణనం

మహేంద్రమోక్షం విజయం మరుత్వతః

॥ 6-13-22 ॥

పరేయురాఖ్యానమిదం సదా బుధాః

శృణ్వంత్యథో పర్వణి పర్వణీంద్రియం

ధన్యం యశస్యం నిఖిలాఘమోచనం

రిపుంజయం స్వస్త్వయనం తథాయుషం

॥ 6-13-23 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే త్రయోదశో ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే చతుర్దశో ధ్యాయః

పరీక్షిదువాచ

రజస్తమఃస్వభావస్య బ్రహ్మాన్ వృత్రస్య పాపమనః

నారాయణే భగవతి కథమాసీద్బుధా మతిః

॥ 6-14-1 ॥

దేవానాం శుద్ధసత్త్వానామృషీణాం చామలాత్మనాం

భక్తిర్ముకుందచరణే న ప్రాయేణోపజాయతే

॥ 6-14-2 ॥

రజోభిః సమసంఖ్యాతాః పార్థివైరిహ జంతవః

తేషాం యే కేచనేహంతే శ్రేయో వై మనుజాదయః

॥ 6-14-3 ॥

ప్రాయో ముముక్షవస్తేషాం కేచనైవ ద్విజోత్తమ

ముముక్షూణాం సహస్రేషు కశ్చిన్ముచ్యేత సిద్ధతి

॥ 6-14-4 ॥

ముక్తానామపి సిద్ధానాం నారాయణపరాయణః

సుదుర్లభః ప్రశాంతాత్మా కోటిష్వపి మహామునే

॥ 6-14-5 ॥

వృత్రస్తు స కథం పాపః సర్వలోకోపతాపనః

ఇత్థం దృఢమతిః కృష్ణ ఆసీత్సంగ్రామ ఉల్బణే

॥ 6-14-6 ॥

అత్ర నః సంశయో భూయాంఘోతుం కౌతూహలం ప్రభో
యః పౌరుషేణ సమరే సహస్రాక్షమతోషయత్

॥ 6-14-7 ॥

సూత ఉవాచ

పరీక్షితోఽథ సంప్రశ్నం భగవాన్ బాదరాయణిః
నిశమ్య శ్రద్ధధానస్య ప్రతినంద్య వచోఽబ్రవీత్

॥ 6-14-8 ॥

శ్రీశుక ఉవాచ

శృణుష్వావహితో రాజన్నితిహాసమిమం యథా
శ్రుతం ద్వైపాయనముఖాన్నారదాద్దేవలాదపి

॥ 6-14-9 ॥

ఆసీద్రాజా సార్వభౌమః శూరసేనేషు వై నృప
చిత్రకేతురితి ఖ్యాతో యస్యాసీత్కామధృష్టిహీ

॥ 6-14-10 ॥

తస్య భార్యాసహస్రాణాం సహస్రాణి దశాభవన్
సాంతానికశ్చాపి నృపో న లేభే తాసు సంతతిం

॥ 6-14-11 ॥

రూపౌదార్యవయోజన్మవిద్వైశ్వర్యశ్రియాదిభిః
సంపన్నస్య గుణైః సర్వైశ్చింతా వంధ్యాపతేరభూత్

॥ 6-14-12 ॥

న తస్య సంపదః సర్వా మహిష్యో వామలోచనాః
సార్వభౌమస్య భూశ్చేయమభవన్ ప్రీతిహేతవః

॥ 6-14-13 ॥

తస్యైకదా తు భవనమంగిరా భగవాన్ ఋషిః
లోకాననుచరన్నేతానుపాగచ్ఛద్యదృచ్ఛయా

॥ 6-14-14 ॥

తం పూజయిత్వా విధివత్ప్రత్యుత్థానార్హణాదిభిః
కృతాతిథ్యముపాసీదత్సుఖాసీనం సమాహితః

॥ 6-14-15 ॥

మహర్షిస్తముపాసీనం ప్రశ్రయావనతం క్షితౌ
ప్రతిపూజ్య మహారాజ సమాభాష్యేదమబ్రవీత్

॥ 6-14-16 ॥

అంగిరా ఉవాచ

అపి తేనామయం స్వస్తి ప్రకృతీనాం తథాఽత్యనః

యథా ప్రకృతిభిర్గుప్తః పుమాన్ రాజాపి సప్తభిః

॥ 6-14-17 ॥

ఆత్మానం ప్రకృతిష్వద్ధా నిధాయ శ్రేయ ఆప్నుయాత్

రాజ్ఞా తథా ప్రకృతయో నరదేవాహితాధయః

॥ 6-14-18 ॥

అపి దారాః ప్రజామాత్యా భృత్యాః శ్రేణ్యోఽథ మంత్రిణః

పౌరా జానపదా భూపా ఆత్మజా వశవర్తినః

॥ 6-14-19 ॥

యస్యాత్మానువశశ్చేత్స్వాత్సర్వే తద్వశగా ఇమే

లోకాః సపాలా యచ్ఛంతి సర్వే బలిమతంద్రితాః

॥ 6-14-20 ॥

ఆత్మనః ప్రీయతే నాత్మా పరతః స్వత ఏవ వా

లక్షయేఽలభకామం త్వాం చింతయా శబలం ముఖం

॥ 6-14-21 ॥

ఏవం వికల్పితో రాజన్ విదుషా మునినాపి సః

ప్రశ్రయావనతోఽభ్యాహ ప్రజాకామస్తతో మునిం

॥ 6-14-22 ॥

చిత్రకేతురువాచ

భగవన్ కిం న విదితం తపోజ్ఞానసమాధిభిః

యోగినాం ధ్వస్తపాపానాం బహిరంతః శరీరిషు

॥ 6-14-23 ॥

తథాపి పృచ్ఛతో బ్రూయాం బ్రహ్మన్నాత్మని చింతితం

భవతో విదుషశ్చాపి చోదితస్త్వదనుజ్ఞయా

॥ 6-14-24 ॥

లోకపాలైరపి ప్రార్థ్యాః సామ్రాజ్యైశ్వర్యసంపదః

న నందయంత్యప్రజం మాం క్షుత్ప్రత్యామమివాపరే

॥ 6-14-25 ॥

తతః పాహి మహాభాగ పూర్వైః సహ గతం తమః

యథా తరేమ దుస్తారం ప్రజయా తద్విధేహి నః

॥ 6-14-26 ॥

శ్రీశుక ఉవాచ

ఇత్యర్థితః స భగవాన్ కృపాలుర్బ్రహ్మణః సుతః
శ్రపయిత్వా చరుం త్వాష్ట్రం త్వష్టారమయజద్విభుః

॥ 6-14-27 ॥

జ్యేష్ఠా శ్రేష్ఠా చ యా రాజ్ఞో మహిషీణాం చ భారత
నామ్నా కృతద్యుతిస్తస్యై యజ్ఞోచ్ఛిష్టమదాద్విజుః

॥ 6-14-28 ॥

అథాహ నృపతిం రాజన్ భవితైకస్తవాత్మజః
హర్షశోకప్రదస్తుభ్యమితి బ్రహ్మసుతో యయా

॥ 6-14-29 ॥

సాపి తత్రాశనాదేవ చిత్రకేతోరధారయత్
గర్భం కృతద్యుతిర్దేవీ కృత్తికాగ్నేరివాత్మజం

॥ 6-14-30 ॥

తస్యా అనుదినం గర్భః శుక్లపక్ష ఇవోదుపః
వవృధే శూరసేనేశతేజసా శనకైర్బృప

॥ 6-14-31 ॥

అథ కాల ఉపావృత్తే కుమారః సమజాయత
జనయన్ శూరసేనానాం శృణ్వతాం పరమాం ముదం

॥ 6-14-32 ॥

హృష్టో రాజా కుమారస్య స్నాతః శుచిరలంకృతః
వాచయిత్వాఽఽశిషో విప్రైః కారయామాస జాతకం

॥ 6-14-33 ॥

తేభ్యో హిరణ్యం రజతం వాసాంస్యాభరణాని చ
గ్రామాన్ హయాన్ గజాన్ ప్రాదాద్ధేనూనామర్బుదాని షట్

॥ 6-14-34 ॥

వవర్ష కామమన్యేషాం పర్జన్య ఇవ దేహినాం
ధన్యం యశస్యమాయుష్యం కుమారస్య మహోమనాః

॥ 6-14-35 ॥

కృచ్ఛ్రలభ్యేఽథ రాజర్షేస్తనయేఽనుదినం పితుః
యథా నిఃస్వస్య కృచ్ఛ్రాప్తే ధనే స్నేహోఽన్వవర్షత

॥ 6-14-36 ॥

మాతుస్త్వతితరాం పుత్రే స్నేహో మోహసముద్భవః
కృతద్యుతేః సపత్నీనాం ప్రజాకామజ్వరోఽభవత్

॥ 6-14-37 ॥

చిత్రకేతోరతిప్రీతిర్యథా దారే ప్రజావతి
న తథాన్యేషు సంజ్ఞే బాలం లాలయతోఽన్వహం

॥ 6-14-38 ॥

తాః పర్యతప్యన్నాత్మానం గర్హయంత్యోఽభ్యసూయయా
ఆనపత్యేన దుఃఖేన రాజ్ఞోఽనాదరేణ చ

॥ 6-14-39 ॥

ధిగప్రజాం స్త్రియం పాపాం పత్యుశ్చాగృహసమ్మతాం
సుప్రజాభిః సపత్నీభిర్దాసీమివ తిరస్కృతాం

॥ 6-14-40 ॥

దాసీనాం కో ను సంతాపః స్వామినః పరిచర్యయా
అభీక్షం లబ్ధమానానాం దాస్యా దాసీవ దుర్భగాః

॥ 6-14-41 ॥

ఏవం సందహ్యమానానాం సపత్న్యాః పుత్రసంపదా
రాజ్ఞోఽసమ్మతవృత్తీనాం విద్వేషో బలవానభూత్

॥ 6-14-42 ॥

విద్వేషనష్టమతయః స్త్రియో దారుణచేతసః
గరం దదుః కుమారాయ దుర్మర్షా నృపతిం ప్రతి

॥ 6-14-43 ॥

కృతద్యుతిరజానంతీ సపత్నీనామఘం మహత్
సుప్త ఏవేతి సంచింత్య నిరీక్ష్వ వ్యచరద్ధుహే

॥ 6-14-44 ॥

శయానం సుచిరం బాలముపధార్య మనీషిణీ
పుత్రమానయ మే భద్రే ఇతి ధాత్రీమచోదయత్

॥ 6-14-45 ॥

సా శయానముపవ్రజ్య దృష్ట్వా చోత్తారలోచనం
ప్రాణేంద్రియాత్పభిస్త్వక్తం హతాస్మీత్యపతద్భువి

॥ 6-14-46 ॥

తస్యాస్తదాకర్ణ్య భృశాతురం స్వరం

ఘ్నంత్యాః కరాభ్యాముర ఉచ్చకైరపి
ప్రవిశ్య రాజ్ఞీ త్వరయా ౨ ౨ త్మజాంతికం
దదర్శ బాలం సహసా మృతం సుతం

॥ 6-14-47 ॥

పపాత భూమౌ పరివృద్ధయా శుచా
ముమోహ విభ్రష్టశిరోరుహోంబరా

॥ 6-14-48 ॥

తతో నృపాంతఃపురవర్తినో జనా
నరాశ్చ నార్యశ్చ నిశమ్య రోదనం
ఆగత్య తుల్యవ్యసనాః సుదుఃఖితా
స్తాశ్చ వ్యలీకం రురుదుః కృతాగసః

॥ 6-14-49 ॥

శ్రుత్వా మృతం పుత్రమలక్ష్మితాంతకం
వినష్టదృష్టిః ప్రపతన్ స ౨ లన్ పథి
స్నేహోనుబంధైధితయా శుచా భృశం
విమూర్చ్ఛితో ౨ నుప్రకృతిర్ద్విజైర్భృతః

॥ 6-14-50 ॥

పపాత బాలస్య స పాదమూలే
మృతస్య విస్రస్తశిరోరుహోంబరః
దీర్ఘం శ్వసన్ బాష్పకలోపరోధతో
నిరుద్ధకంతో న శశాక భాషితుం

॥ 6-14-51 ॥

పతిం నిరీక్ష్వోరుశుచార్పితం తదా
మృతం చ బాలం సుతమేకసంతతిం
జనస్య రాజ్ఞీ ప్రకృతేశ్చ హృద్రుజం
సతీ దధానా విలలాప చిత్రధా

॥ 6-14-52 ॥

స్తనద్వయం కుంకుమగంధమండితం
నిషించతీ సాంజనబాష్పబిందుభిః

వికీర్య కేశాన్ విగలత్రుజః సుతం
శుశోచ చిత్రం కురరీవ సుస్వరం

॥ 6-14-53 ॥

అహో విధాతస్త్వమతీవ బాలిశో
యస్త్వాత్మసృష్ట్యప్రతిరూపమీహసే
పరే ను జీవత్యపరస్య యా మృతి
ర్విపర్యయశ్చేత్త్వమసి ద్రువః పరః

॥ 6-14-54 ॥

న హి క్రమశ్చేదిహ మృత్యుజన్మనోః
శరీరిణామస్తు తదాత్మకర్మభిః
యః స్నేహపాశో నిజసర్గవృద్ధయే
స్వయం కృతస్తే తమిమం వివృశ్చసి

॥ 6-14-55 ॥

త్వం తాత నార్హసి చ మాం కృపణామనాథాం
త్యక్తుం విచక్ష్య పితరం తవ శోకతప్తం
అంజస్తరేమ భవతాప్రజదుస్తరం యద్
ధ్వాంతం న యాహ్యకరుణేన యమేన దూరం

॥ 6-14-56 ॥

ఉత్తిష్ఠ తాత త ఇమే శిశవో వయస్యా
స్త్వామాహ్వాయంతి నృపనందన సంవిహర్తుం
సుప్తశ్చిరం హ్యశనయా చ భవాన్ పరీతో
భుంక్ష్వ స్తనం పిబ శుచో హర నః స్వకానాం

॥ 6-14-57 ॥

నాహం తనూజ దదృశే హతమంగలా తే
ముగ్ధస్మితం ముదితవీక్షణమాననాజ్ఞం
కిం వా గతో_స్యపునరస్వయమన్యలోకం
నీతో_ఘృణేన న శృణోమి కలా గిరస్తే

॥ 6-14-58 ॥

శ్రీశుక ఉవాచ

విలపంత్యా మృతం పుత్రమితి చిత్రవిలాపనైః

చిత్రకేతుర్భుశం తస్మో ముక్తకంఠో రురోద హ

|| 6-14-59 ||

తయోర్విలపతోః సర్వే దంపత్యోస్తదనువ్రతాః

రురుదుః స్మ నరా నార్యః సర్వమాసీదచేతనం

|| 6-14-60 ||

ఏవం కశృలమాపన్నం నష్టసంజ్ఞమనాయకం

జ్ఞాత్వాంగిరా నామ మునిరాజగామ సనారదః

|| 6-14-61 ||

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే చతుర్దశోఽధ్యాయః

|| అథ క్షమా పార్థనా ||

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ||

|| అథ భగవత్సమర్పణమ్ ||

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ||

|| అథ లోకక్షేమ పార్థనా ||

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ||

|| అథ మంగళమ్ ||

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ||